

# सात लाख का सोना लूटकर फरार हुये बदमाशों का नहीं लगा सुराग

वारदात को लेकर स्वर्णकार समाज में रोष, रैली निकालकर ज्ञापन दिया



बीदासर में स्वर्णकार समाज के लोगों ने रैली निकाली।

बीदासर, (निसं)। कस्बे के मण्डी बाजार स्थित व्यस्ततम बाजार में बुधवार की दोपहर दिनदहाड़े विजय कुमार सोनी की दुकान से अज्ञात लुटेरों ने सोना लूटकर ले जाने के पुलिस थाने में दर्ज मामले में दो दिन गुजर जाने के बाद भी लुटेरों का अब तक कोई सुराग नहीं लग पाया है। इस कारण स्वर्णधारूण कारोबारियों में आक्रोश व्याप्त है।

मामले को लेकर मैड क्षेत्रिय स्वर्णकार संघ बीदासर के बैनर तले स्वर्णकार समाज ने घटना के विरोध

में कस्बे के मुख्य मार्गों से पुलिस प्रशासन के खिलाफ नारेबाजी करते हुए दुपहिया वाहनों पर रैली निकाली। रैली के उपखण्ड कार्यालय पहुंचने पर स्वर्णकार समाज के लोगों ने घटना के विरोध में जमकर नारेबाजी करते हुए उपखण्ड कार्यालय में जिला कलेक्टर व जिला पुलिस अधीक्षक के नाम का ज्ञापन तहसीलदार को सौंपकर लूट की वारदात में जल्द से जल्द कार्रवाई कर लुटेरों को गिरफ्तार करने और बाजार में सुरक्षा व्यवस्था के पुख्ता इंतजाम करवाये जाने की

■ दो दिन पहले हुई थी वारदात, पुलिस थाने में दर्ज कराया दिया था मामला

मांग की है। मैड क्षेत्रिय स्वर्णकार संघ के द्वारा कलेक्टर के नाम दिए गए ज्ञापन में लिखा है कि विजय कुमार सोनी की स्वर्णधारूणों की दुकान से दिनदहाड़े दो अज्ञात लुटेरों द्वारा योजनाबद्ध तरीके से करीब सात लाख रुपये

कीमत के 116 ग्राम सोने की लूट कर ली गई। जिसका पुलिस थाने में उसी दिन मामला दर्ज करवा दिया गया था। लुटेरों द्वारा लूट कारित करने और लूट के बाद भागकर जाने की सीसीटीवी फुटेज भी पुलिस को तुरंत उपलब्ध करावा दी गई जिसमें उक्त दोनों युवकों की स्पष्ट फोटो दिखाई दे रही है। लेकिन घटना के 48 घंटे बीत जाने के बाद भी पुलिस अब तक उक्त लुटेरों का कोई सुराग नहीं लगा सकी है। बीदासर क्षेत्र में लचर कानून व्यवस्था के कारण आमजन में भय का माहौल है।

दिनदहाड़े बीच बाजार में हुई इस लूट की घटना के बाद से स्वर्णधारूणों के व्यापारियों में सुरक्षा व्यवस्था को लेकर बड़ी चिन्ता है। स्वर्णकार समाज ने ज्ञापन के माध्यम से लुटेरों को अविलम्ब गिरफ्तार करने की मांग की है। ज्ञापन देने वालों में संघ के अध्यक्ष गणपतराम मौसू, मंत्री गोविन्द सोनी, धर्मचन्द सोनी, रामेश्वरलाल तूनगर, रामलाल सोनी, विजय कुमार सोनी, गोपाल सोनी, एडवोकेट कालीचरण सोनी सहित स्वर्णकार समाज के सैकड़ों लोग उपस्थित थे।

## पुलिस चौकी में कांस्टेबल ने लगाई फांसी

बीकानेर, (निसं)। यहां पुलिस चौकी में एक कांस्टेबल ने फांसी लगाकर आत्महत्या कर ली है। इससे पुलिस महकमे में हड़कंप मच गया है। सूत्रों से मिली जानकारी के मुताबिक करणी नगर स्थित पुलिस चौकी में कांस्टेबल ने फांसी लगाई है। अब तक सामने आई जानकारी के मुताबिक मुका प्रसाद थाने में कार्यरत कांस्टेबल पद पर तैनात आसुदास रामावत जो कि पिछले एक साल से करणी नगर में रह रहा था। आज दोपहर को अचानक उसने फांसी लगाकर अपनी ईहलीला समाप्त कर ली। इसके बाद पुलिस महकमे में हड़कंप मच गया है।

## युवक ने घर के आगे खड़ी स्कॉर्पियो चुराने की कोशिश की

मालिक आया तो चाकू दिखाकर डराया, गंगाशहर थाने में मामला दर्ज कराया

बीकानेर, (निसं)। गंगाशहर थाना इलाके में घर के आगे खड़ी स्कॉर्पियो गाड़ी चुराने की कोशिश की गई। इसी बीच गाड़ी मालिक आ गया, तो उसे चाकू दिखाकर डराया और युवक भाग गया। पीडित नोखा रोड नया बस स्टैंड के पास रहने वाले कल्याण मार के मुताबिक उसकी स्कॉर्पियो गाड़ी घर के आगे खड़ी थी। वह लघुशंका करने के

लिए बाहर आया। तब उसे गाड़ी को सेल्फ से स्टार्ट होने का आभास हुआ। शक हुआ, तो वह गाड़ी के पास गया। गाड़ी में देखा तो चालक सीट पर एक युवक बैठा था। युवक ने उसे देख कर चाकू निकाला और डराया।

परिवादी ने बताया कि युवक ने चाकू निकाल कर डराने का प्रयास किया। परिवादी ने उसे ललकारा, तो वह

चाकू दिखाते हुए बस स्टैंड की तरफ भागा। यहां अंधेरे में एक बाइक पर पहले से दो युवक बैठ थे। वह भी बाइक पर चढ़ कर साथियों के साथ भाग गया। सारा घटनाक्रम घर के आगे लगे सीसीटीवी कैमरों में कैद हुआ है।

परिवादी ने बताया कि युवक भारतीय श्री सेन चेतना मंच का अध्यक्ष है। दो साल पहले भी घर के

आगे खड़ी उसकी कार के शीशे तोड़ दिए गए थे। बदमाश कार में रखे सगटन के लेंटर पैड चुरा कर ले गए थे। नोखा रोड नया बस स्टैंड के आसपास भवन और दुकानें हैं। अति व्यस्त मार्ग है। भवनों में शादियों व अन्य कार्यक्रमों के चलते रौनक रहती है। इसके बावजूद बदमाश वाहन चोरी जैसी वारदात करने से डर नहीं रहे हैं।

## सिर पर लोहे का पाइप मारा

जोधपुर, (कासं)। आपसी विवाद के चलते बाइक सवार युवक को रूकवाकर उस पर लोहे के पाइप से जानलेवा हमला किया गया। बाद में मरा समझ कर बदमाश भाग गए। पीडित को होश आने पर अचानक दर्ज की खिलाफ केस दर्ज करवाया गया है।

झंवर पुलिस ने बताया कि खुडाला निवासी दिलीप सिंह पुत्र पर्वत सिंह अपने भाई कालू सिंह के साथ में बाइक पर सवार होकर बसंत फैक्ट्री से भाण्डू की तरफ से जा रहे थे। तब खुडाला - भाण्डू के बीच में एक बाइक पर पीछे से तीन युवक आए और उसके बाइक के आगे अपनी बाइक को लगा दिया। फिर नाम पूछा और लोहे के पाइप से हमला किया। पहला बार सिर पर किया और फिर कई बार पाइप से हमला करते रहे। पीडित दिलीप सिंह को उसके भाई और अन्य लोगों को मदद से मथुरादास माथुर अस्पताल में भर्ती करवाया गया। होश आने पर उसने दो युवकों जिनमें साबिर खॉं और मंगलेश को नामजद करते हुए रिपोर्ट दी। इनके साथ में एक और युवक भी था, जिसे वह नहीं जानता है। पुलिस ने हत्या प्रयास में केस दर्ज कर आरोपियों की तलाश आरंभ की है। आरोपित पड़ताल में बताया कि इनके बीच कोई रंजिश है जिसके चलते यह हमला किया गया है।

## युवक ने आत्महत्या की

बांसवाड़ा, (निसं)। शहर की वाडिया कॉलोनी में शुकुवार दोपहर बाद एक युवक ने अपने ही घर में खुद के मुंह में सुतली बम लगाकर अपनी इहलीला समाप्त कर ली।

जानकारी अनुसार वाडिया कॉलोनी निवासी 34 वर्षीय हिमांशु पुत्र स्व. जगदीशप्रसाद गोयल ने शुकुवार दोपहर बाद खुद के मुंह में सुतली बम डालकर आत्महत्या की। इसकी तलाश में पुलिस जा रही है।

बांसवाड़ा, (निसं)। राजस्थान लोक सेवा आयोग द्वारा पशु चिकित्सा अधिकारी (पशुपालन विभाग) भर्ती 2019 के पदों के लिए साक्षात्कार का चतुर्थ चरण 13 से 15 दिसंबर तक आयोजित किया जाएगा। अभ्यर्थियों के साक्षात्कार-पत्र आयोग की वेबसाइट पर यथा समय अपलोड कर दिए जाएंगे। आयोग सचिव ने बताया कि चतुर्थ चरण में 162 अभ्यर्थियों के साक्षात्कार का आयोजन किया जाएगा। साक्षात्कार के समय अभ्यर्थी अपने समस्त मूल प्रमाण-पत्र मय फोटो प्रति साथ अवश्य लाएं।

में स्नान कर रही थी। हिमांशु ने घर एवं बाथरूम का दरवाजा भी बाहर से बंद कर दिया था जिससे बाहर नहीं निकल पाई। सुतली बम के धमाके की आवाज सुनने के बाद मां चिल्लाई, किंतु घर बंद होने से कोई भीतर नहीं जा पाया। इसी दौरान मृतक की बहन पीहर आयी तो घर अंदर से बंद होने और मां को चिल्लाहट सुन उसने आस-पड़ोस के लोगों को बुलाया। इसकी बाद जाली लगा गेट तोड़कर अंदर गए तो हालात

देखकर उनके होश फाट्टा हो गए। सूचना पर पुलिस व एफएसएल टीम पहुंची। वहीं मृतक की मां व बहन को समीप ही एक अन्य कॉलोनी में निवासरत मामा के घर भेजा। पुलिस ने मौका पचां तैयार किया और शव को मुद्दाघर भिजवाया। बताया कि कि मृतक के पिता की कई वर्षों पहले मृत्यु हो चुकी है। मां कुछ माह पहले शिक्षिका के पद से सेवानिवृत्त हुई थी। गत चार दिसंबर को ही उसकी बहन की शादी हुई थी।

## साक्षात्कार का चतुर्थ चरण 13 से

अजमेर, (कासं)। राजस्थान लोक सेवा आयोग द्वारा पशु चिकित्सा अधिकारी (पशुपालन विभाग) भर्ती 2019 के पदों के लिए साक्षात्कार का चतुर्थ चरण 13 से 15 दिसंबर तक आयोजित किया जाएगा। अभ्यर्थियों के साक्षात्कार-पत्र आयोग की वेबसाइट पर यथा समय अपलोड कर दिए जाएंगे। आयोग सचिव ने बताया कि चतुर्थ चरण में 162 अभ्यर्थियों के साक्षात्कार का आयोजन किया जाएगा। साक्षात्कार के समय अभ्यर्थी अपने समस्त मूल प्रमाण-पत्र मय फोटो प्रति साथ अवश्य लाएं।

## बजरी खनन करते जेसीबी सहित दो डंपर पकड़े

बालोतरा, (निसं)। अवैध बजरी खनन के खिलाफ पुलिस एसपी हरिशंकर निर्देश अनुसार डीएसटी टीम ने पिंडाकुआ कार्रवाई की है। टीम ने जसोल थाना क्षेत्र में अवैध रूप से बजरी खनन करते हुए एक जेसीबी सहित दो डंपर को जब्त किया है। शुकुवार को डीएसटी टीम प्रभारी ओमराम देवडा और पुलिस जवानों ने शाम गश्त दौरान पिंडा कुआ जसोल थाना क्षेत्र से खनन व नाजायज परिवहन करते

दो डंपर, एक जेसीबी को डिटेंन कर जसोल पुलिस को सुपुर्द किया। इसकी सूचना खनिज विभाग को दी। डीएसटी टीम ने बताया कि अवैध बजरी खनन करने वाले वाहनों को जब्त करने के लिए लगातार अभियान चलाया जा रहा है। इस कार्रवाई से अवैध खनन में लगे लोगों में हडकंप मच गया है। खनिज विभाग के अधिकारियों ने बताया कि जब्त वाहनों के खिलाफ कार्रवाई की जाएगी और खनन माफियाओं पर जुर्माना लगाया जाएगा।

## पति के दोस्त पर रेप का आरोप

भीलवाड़ा (निस)। जिले के मांडलगढ़ थाना क्षेत्र में एक महिला ने अपने पति के दोस्त पर शादी का झांसा देकर

■ महिला ने मामला दर्ज करवाया

बलात्कार करने का आरोप लगाते हुए मामला दर्ज करवाया है। मांडलगढ़ थाने के ए.एस.आई. गोपाल लाल ने बताया कि थाना क्षेत्र में रहने वाली 33 वर्षीय महिला ने गुलाब नबी के खिलाफ रिपोर्ट दी, जिसमें महिला ने आरोप लगाया कि आरोपित व्यक्ति उसके पति का दोस्त है और उसका महिला के ससुराल और पीहर दोनों जगह आना-जाना है। करीब एक साल पहले जब महिला घर में अकेली थी तो गुलाब नबी वहां आया और उसके साथ जबरन संबंध बनाए। महिला ने घटना के बारे में परिजन को बताने की बात कही तो आरोपित ने उसे शादी का झांसा दिया और लगातार दबाव बनाता रहा। पुलिस ने महिला की रिपोर्ट पर मामला दर्ज कर जांच शुरू की है।

## ऑनलाईन ठगी का मामला दर्ज

उदयपुर, (कासं)। बीमा पॉलिसी देने का झांसा देकर पीडित से लाखों की ठगी करने वाले के खिलाफ पुलिस ने प्रकरण दर्ज किया।

पुलिस से प्राप्त जानकारी के अनुसार पीडित गुलाबचंद सेनी पुत्र मोहनलाल सेनी निवासी बंजारा बस्ती बीएसएनएल कॉलोनी ने पुलिस थाने में प्रकरण दर्ज करवाया कि मैंने अपने व पुत्र-पुत्री के नाम पर बीमा पॉलिसी ले रखी थी। जो मार्च 2023 में निरस्त कराई थी। उसके कुछ ही समय बाद अज्ञात व्यक्ति ने फोन कर उक्त पोलिसी लेने के लिए अलग से पॉलिसी लेने पर ही भुगतान मिलने की बात कही। इस पर उसके कहे अनुसार जानकारी उपलब्ध कराई। इस पर खाते से 36 लाख रुपये निकाले जाने की जानकारी सामने आई। इस मामले में पुलिस ने प्रकरण दर्ज कर जांच शुरू की।

मोबाइल छीन भागे :- हिरणमगरी थाना पुलिस ने सुरभि मैनारिया पत्नी अनूप धींग निवासी जेसी

■ बीमा पॉलिसी देने का झांसा देकर लाखों की ठगी

नगर से 4 की रिपोर्ट पर अज्ञात बदमाश के खिलाफ प्रकरण दर्ज किया। जिसमें पीडिता ने बताया कि 30 नवंबर सवेरे घुमने के लिए जा रही थी। जहां सबसिटी सेंटर के समीप बदमाश मोबाइल छीन ले गए। पुलिस जांच में जुटी है।

मोबाइल चोरी :- सविना थाना पुलिस ने हनुमान गली पीपली चौक गारियावास निवासी मोहित परिहार पत्र राजु परिहार की रिपोर्ट पर अज्ञात चोर के खिलाफ प्रकरण दर्ज किया। जिसमें पीडित ने बताया कि मेरी डी ब्लॉक सेक्टर 14 में दुकान है। 7 दिसंबर रात में अज्ञात चोर दुकान की छत से टिनशेड हटा अंदर घुस कर मोबाइल चुरा ले गए। चोरी गए माल की जानकारी बाद में देने की रिपोर्ट दी। पुलिस ने प्रकरण दर्ज कर जांच शुरू की।

## कुंड में डूबने से विवाहिता की मौत

सुजानगढ़, (निसं)। कुंड से पानी निकालने के दौरान पैर फिसलने से विवाहिता की मौत हो गई। कोतवाली थाने के हैड कांस्टेबल हरिशंकर शर्मा ने बताया कि साजिद अली पुत्र मो. सुंशी निवासी वार्ड नं. 51 सुजानगढ़ ने रिपोर्ट दी कि उसकी पुत्री जराजाना पत्नी हासिम खोखर, निवासी वार्ड नं. 11 सुजानगढ़ अपने घर में बने कुंड से पानी निकाल रही थी। इस दौरान पैर फिसलने से वह कुंड में गिर गई, जिससे पानी में डूबने के कारण उसकी मौत हो गई।

महिलाओं ने चोरी की नोहर, (निसं)। खरीदारी के बहाने महिलाएं चोरी करने पहुंच गईं। पांच अज्ञात महिलाओं गुस्वार को बाजार से दो दुकानों से खरीदारी के बहाने समान चुरा ले गईं। यह वारदात सीसीटीवी में कैद हो गई जिस पर दुकानदार ने बस स्टैंड तक पीछा कर चोरी करने वाली महिलाओं के बारे में पुलिस को सूचना दी। इस संबंध में पुलिस थाना में परिवाद दिया गया।

## अंतर्राज्यीय बाइक चोर गैंग के तीन आरोपी गिरफ्तार

एक पिस्टल मय जिंदा कारतूस, 21 बाइक, एक ट्रैक्टर-ट्रॉली बरामद

उदयपुर, (कासं)। गोगुन्दा थाना पुलिस ने तलाशी अभियान के दौरान अंतर्राज्यीय बाइक चोर गैंग के तीन बदमाशों को गिरफ्तार कर इनके कब्जे से एक पिस्टल मय तीन जिंदा कारतूस, 21 बाइक, दो बाइक के पार्ट्स व ट्रैक्टर ट्रॉली बरामद की है।

जिला पुलिस अधीक्षक भुवनभूषण यादव के निर्देश पर अतिरिक्त पुलिस अधीक्षक डॉ. प्रियंका चौधरी, पुलिस उप अधीक्षक रजत विनोई के सुपरविजन में गोगुन्दा थानाधिकारी शैतानसिंह के नेतृत्व में गडित दल ने तलाशी अभियान के दौरान कार्यवाही करते हुए दिनेश पुत्र थावरराम निवासी जाडा सीमला बैकरीया, सुरेश पुत्र किवनाराम निवासी खोखरीया नाल बैकरीया तथा सुरेश पुत्र रामराम निवासी साललिया को गिरफ्तार कर इनके कब्जे से अवैध एक पिस्टल मय तीन जिंदा कारतूस, चोरी की गई 20 बाइक व दो बाइक के पार्ट्स तथा एक ट्रैक्टर ट्रॉली जब्त की। प्रारंभिक

■ आरोपियों ने लूट की करीब 40 से अधिक वारदातें करना कबूल किया

पूछताछ में प्रारंभिक पूछताछ में आरोपियों ने शहर के कविता, चेतक सर्कल, प्रतापनगर, फतहसागर, चिकित्सालय परिसर, इसवाल, बैकरीया, देबारी, सुमेरपुर, सिराही में बारीघाट, बुंदी में हिचोली, चित्तौड़गढ़ के मंगलवाड़ से, सुमेरपुर पाली, खमनोर राजसमन्द से, सिराही से, हिममतनगर गुजरात, जाडा सीमला से हादसे में क्षतिग्रस्त हुए ट्रैक्टर के तिरपाल व टैंक से डीजल, स्वरूपगंज मंदिर से चोरी, रावलिया खुर्द से ट्रैक्टर चोरी, सायरा, चित्तौड़गढ़, धरियावद प्रतापगढ़ से, पिण्डवाड़ा जोधपुर रोड क्षेत्र में दुपहिया वाहन, मंदिरों से चोरी, ट्रैक्टर चोरी, पत्थरबाजी कर वाहन चालकों से नकदी

लूट की करीब 40 से अधिक वारदातें करना कबूल किया है।

प्रारंभिक पूछताछ में पता चला कि आरोपी मौजमस्ती व महंगी जीवशैली के लिए राम के समय में अलग अहलया जगह घूमते रहते हैं मौका पाकर बाइक, ट्रैक्टर, जीप आदि वाहन चोरी करते। इस दौरान बीच रास्ते आने वाले मंदिरों में भी चोरी की वारदातें किया करते थे। रात में हाइवे पर से गुजरने वाले वाहनों पर पथराव कर तथा ढाबों पर खड़े तिरपालों को काट सामान चोरी, डिजल टैंक से डिजल चोरी की वारदातें करते थे। आरोपी दिनेश के खिलाफ पूर्व में चार प्रकरण तथा सुरेश के खिलाफ एक एक प्रकरण दर्ज है। इस मामले में पूर्व में रावलनगर जूज मल्लाराम जाट निवासी खोखरर थाना गौडा बालोतरा एवं नारायणलाल पुत्र विष्ण्वराम निवासी चावा थाना शेरगढ़ जोधपुर ग्रामीण को गिरफ्तार किया जा चुका है। इस मामले में अब तक पांच आरोपियों की गिरफ्तारी हो चुकी है।

## नाबालिग को बाल मजदूरी से मुक्त कराया

कौरौली, (निसं)। प्रयल संस्था, १।म विभाग ग्रामीण विकास एवं प्रशिक्षण संस्था, पुलिस थाना कोतवाली के संयुक्त तत्वाधान में शुकुवार को करौली कोतवाली थाना अंतर्गत टूक यूनियन के पास रवि आचरन वर्क्स से एक नाबालिग बच्चे को बाल मजदूरी से मुक्त कराया गया। मौके पर दुकान मालिक चेतन अग्रवाल को पुलिस द्वारा गिरफ्तार किया गया। नियोजन के खिलाफ नियम अनुसार कार्रवाई कर मुकदमा दर्ज करवा कर चाइल्डलाइन के माध्यम से बालक को बाल कल्याण समिति के समक्ष पेश किया गया। बाल कल्याण समिति ने बालक को काउंसिलिंग कर बाल ग्रह में प्रवेश दिया। कार्रवाई के दौरान श्रम विभाग के श्रम निरीक्षण माधव गोस्वामी, प्रयल संस्था के एडवोकेसी ऑफिसर राकेश कुमार तिवारी, चाइल्डलाइन के नलेश कुमार बैक्वा, ग्रामीण विकास एवं प्रशिक्षण संस्था के विजय मलिक एवं पुलिस थाना कोतवाली के सहायक उप निरीक्षक मोहनसिंह मय जाब्ता मौके पर मौजूद रहे।

## वृद्धा को झांसा देकर सोने के गहने लूटे

अजमेर, (कासं)। क्लाक टावर थाना क्षेत्र के केसरगंज में दिनदहाड़े शातिर दो युवकों ने एक बुजुर्ग महिला को झांसा देकर सोने के गहने उतरवाए और फरार हो गए। यह वारदात घटना स्थल पर लगे सीसीटीवी कैमरे में कैद हो गई। पीडित महिला के पति ने थाने में रिपोर्ट दर्ज कराई है। पुलिस ने मामला दर्ज कर फुटेज के आधार पर युवकों की तलाश में जुट गई। क्लाक टावर थाना क्षेत्र में रहने वाले वारदात की शिकार हरिजन बस्ती आशागंज निवासी पार्वती पत्नी प्रहलाद ने पुलिस में अज्ञात शातिर युवकों के खिलाफ रिपोर्ट देते हुए मुकदमा दर्ज कराया है।

दर्ज रिपोर्ट में प्रहलाद ने बताया कि उसकी पत्नी सुबह केसरगंज सब्जी मंडी में काम से गई थी, जहां उन्हें दो युवक मिले थे, जिन्होंने उन्हें बालों में उलझा लिया और वह उन्हें अपने साथ रिक्शों में बैठाकर हजारी बाग की ओर ले गए, जहां दोनों बदमाशों ने वृद्धा के गले से सोने का मंगलसूत्र, कान के सोने के टॉपस व एक सोने की अंगूठी को उतरवा लिए और गहने

■ वारदात अंजाम देकर बदमाश फरार, पुलिस फुटेज के आधार पर तलाश में जुटी

समेत कर चंपत हो गए। इस दौरान वह कुछ समझ ही नहीं पाई और बदमाश भाग छूटे। पीडिता ने बताया कि जब कुछ देर बाद होश आया तो उसे ठगी का अहसास हुआ। महिला ने परिजन को मामले में जानकारी दी। उसके बाद तुरंत क्लक टावर थाना पुलिस को मामले में रिपोर्ट दी। पुलिस ने मामला दर्ज कर लिया है।

उसरी गेट पुलिस चौकी प्रभारी रामबाबू शर्मा ने मामले को गंभीरता से लेते हुए तुरंत मय स्ट्राफ के मामले में जांच शुरू की, उन्होंने घटना स्थल का निरीक्षण किया। इस बीच लगे सभी सीसीटीवी के फुटेज को भी चैक किया, जिसमें आरोपितों के फुटेज मिल गए, जिसके आधार पर वह आरोपितों की तलाश कर रहे हैं।